

Advokatfelagið við Strond 4

TORMÓÐUR DJURHUUS

advokatur

JÓGVAN P. LASSEN

advokatur

PETUR EVEN DJURHUUS

advokatur

JÓGVAN E. ELLEFSEN

advokatur

ANNA DAM

advokatur

INGI HØJGAARD

advokatur

J.nr. 3940902

Viðtøkur

Navn, heimstaður og endamál

1. grein

Navn felagsins er partafelagið P/F Tryggingarfelagið Lív.

Felagið hevur hjánavn Føroya Lívstrygging

Heimstaður felagsins er Kopargøta 1 í Tórshavnar kommunu.

Endamál felagsins er at reka lívstryggingarvirkssemi og annað virkssemi í hesum sambandi. Í felagnum kunnu teknast øll sløg av lívs- og eftirlønartryggingum og persónstryggingum. Felagið kann eisini yvirtaka nevndu sløg av tryggingum í endurtrygging.

Partapeningurin

2. grein

Partapeningur felagsins er kr. 25.000.000,00.

Partarnir eru kr. 1,- til støddar ella multipli av hesum.

Eingi partabrøv hava framhjárættindi.

Partabrøvini skulu ljóða uppá navn.

Partaeigararnir hava onga skyldu til at lata partabrøv síni innloysa.

Hvør avhending av partabrøvum skal skilast til í bókum partafelagsins.

3. grein

Partabrøvini kunnu frítt verða seld.

Advokatfélagið við Strond 4

Fráboðan

4. grein

Boð frá partafelagnum til partaeigararnar skulu sendast hvörjum einstökum skrifliga til tann bústað, ið seinast er skrivaður í partabrævabókina ella við lýsing í almennum feroyskum lýsingarblaði.

Forsónast partabræv, kann nevndin, um hon verður biðin um tað, fáa tað gjørt deytt og virðisleyst eftir teimum reglum, sum ásettar eru í lóg frá 3. apríl 1938, gr. 2, um mortifikatióin av partabrøvum.

Aðalfundurin

5. grein

Aðalfundurin verður skipaður av partaeigarum, ið hava eina atkvøðu fyri hvønn part uppá kr. 1,00. Partarnir skulu verða innskrivaðir í partabrævabók felagsins seinast ein mánað, áðrenn aðalfundurin verður hildin, fyri at geva atkvøðurætt.

6. grein

Nevndin boðar til aðalfund á heimstaði felagsins við tilskilan av tíð, stað og dagsskrá í minsta lagi 14 dagar og í mesta lagi 4 vikur frammanundan aðalfundin, hetta við skrifliga at venda sær til hvønn einstakan partaeigara á tí bústaði, ið seinast er skrivaður í partabrævabókina ella við lýsing í almennum feroyskum kunngerðarblaði.

7. grein

Vanligur ársaðalfundur verður hildin á hvörjum ári í mars/apríl mánað til at viðgera.

1. Frásøgn nevdarinnar um virki felagsins í farna roknskaparári.
2. Framløga av grannskoðaðum ársroknskapi til góðkenningar og hvussu møguligt avlop ella tap, sambært roknskapinum verður nýtt.
3. Val av 5 nevdarlimum.
4. Val av grannskoðara, ið situr til næsti vanligi ársaðalfundur er lokin.

Advokatfelagið við Strond 4

Grannskoðarin skal vera løggildur grannskoðari.

5. Møguligt uppskot, ið nevndin ella partaeigararnir ynskja at viðgera.

8. grein

Allir partaeigarar hava heimild til skrivliga at bera fram uppskot til viðgerðar á aðalfundinum; hesi uppskot skulu setast á dagsskrá til tann fyrsta aðalfundin, sum hildin verður í mesta lagi 4 vikur aftaná at uppskotið er latið inn.

Eykaaðalfundur

9. grein

Eykaaðalfundur verður lýstur, tá ið nevndin, ein aðalfundur ella grannskoðari vil, ella tá ið partaeigarar, ið tilsamans eiga 1/10 av partapeninginum, skrivliga krevja tað til at viðgera evni, ið samstundis verður tilskilað.

Framløga

10. grein

Í seinasta lagi 8 dagar frammanundan hvørjum aðalfundi verður at leggja fram á skrivstovu felagsins til eftirlit fyri partaeigararnar, dagsskrá og fullfíggjað uppskot, ið verða at bera fram á aðalfundinum, og til vanligan aðalfund eisini ársroknskapur.

Fundarrættur og orðstýrari

11. grein

Atgongd til aðalfundin hava partaeigarar, ið eftir partabrævabókini við partabrævi, ið er innskrivað í bókina, kunnu prógva, at teir eru partaeigarar. Partaeigari kann skrivliga geva øðrum partaeigara fulltrú til at fara á fund og greiða atkvøðu hansara vegna.

12. grein

Advokatfelagið við Strond 4

Aðalfundurinn velur eftir uppskoti frá nevndini ein orðstýrara.

Atkvøðugreiðsla

13. grein

Á aðalfundinum verða øll mál at gera av við vanligum atkvøðumeiriluta.

Til at samtykkja viðtøkur, ið miða ímóti broytingum av felagslógini ella avtøka av felagnum, krevst tó, at í minsta lagi 2/3 av partapeninginum er umboðaður, og má viðtøka verða samtykt við 2/3 av teimum møttu atkvøðunum, umframt 2/3 av tí á aðalfundi umboðaða partapeningi við atkvøðurætti.

Er hesin partapeningur ikki umboðaður, verður boðað til nýggjan aðalfund kunngjørt, sum í gr. 5 avgjørt, og á hesum fundi kann tá nevnda viðtøka við gildi samtykkjast við 2/3 av teimum møttu atkvøðunum, sama hvussu nógvir partaeigarar eru á fundi.

14. grein

Tá ið nýggjur aðalfundur verður hildin samsvarandi 3. stk. í 13. grein, hava fulltrúir frá tí fyrra aðalfundinum gildi, eisini á hesum seinra aðalfundinum, uttan so, at tær skrivliga eru afturkallaðar fyri felagnum í seinasta lagi 4 dagar frammanundan tí seinra fundinum, ella partabøvini ímeðan eru seld. Tað, sum verður havt til umrøðu á aðalfundinum, verður ført í eina fundarbók, sum verður undirskrivað av orðstýraranum.

15. grein

Øll atkvøðugreiðsla fer fram skrivliga, uttan so, at fundurin velur annan atkvøðugreiðsluhátt.

Nevndin

16. grein

Í nevnd og stjórn sita tann til eina og hvørja tíð valda nevnd og stjóri í P/F Føroya Lívstrygging og skipað á sama hátt.

Advokatfélagið við Strönd 4

Nevndin setur ein ella fleiri stjórar.

17. grein

Nevndin hefur fund so ofta formaðurin heldur tað vera neyðugt ella um ein av hinum limunum ynskir tað.

Eingin avgerð kann verða tikin á nevndarfundi, uttan so, at í minsta lagi 2/3 av nevndarlimunum eru á fundi.

18. grein

Felagið verður bundið av stjóranum saman við einum valdum nevndarlimi ella av tveimum valdum nevndarlimum.

Fundarumrøður og viðtøkur verða skrivaðar í bók, sum verður undirskrivað av øllum á fundi.

Nevndin hefur heimild at geva fulltrúarumboð.

Grannskoðari

19. grein

Á hvørjum vanligum aðalfundi verður valdur ein løggildur grannskoðari.

20. grein

Roknskapurin skal áðrenn februar mánaði er farin, verða latin frá nevndini til grannskoðanina.

21. grein

Roknskaparárið er kalendaraárið.

22. grein

Við ársuppgerð skulu verða gjórdar - eftir nevndarinnar ætli - neyðturviligar avskrivningar og niðurskrivingar.

Soleiðis samtykt á aðalfundi 5/7-2013.

Nevndin